



కొత్త ఎడ్మినిస్ట్రేషన్ పాలసీ.. అధికారులకు కీలక ఆదేశాలిచ్చిన తెలంగాణ సీఎం రేవంత్

బాబు జగ్జీవన్ రామ్ స్ఫూర్తితో కూటమి ప్రభుత్వం పనిచేస్తోంది

ముప్పాళ్లలో ముఖ్యమంత్రి చంద్రబాబు పర్యటన
ప్రజాభూమి ప్రతినీధి, ముప్పాళ్ల : జగ్జీవన్ రామ్ స్ఫూర్తితో కూటమి ప్రభుత్వం పని చేస్తోందని సీఎం చంద్రబాబు స్పష్టం చేశారు. రాష్ట్రాభివృద్ధికి ఎప్పటికప్పుడు కొత్త ఆలోచనలు చేస్తున్నామని తెలిపారు. ఇవాళి రోజుల్లో సెల్ ఫోన్ అందరికీ అత్యవసర వస్తువుగా మారిందన్నారు. మహిళల కోసం ద్వైత్రా సంఘాలు తీసుకొచ్చామని గుర్తు చేశారు. మొట్టమొదట దీపం పథకం తీసుకొచ్చిన పార్టీ తెలుగుదేశమని చెప్పారు. ఎన్టీఆర్ జిల్లా ముప్పాళ్లలో ఏర్పాటు చేసిన బాబు జగ్జీవన్ రామ్ జయంతి వేడుకల్లో ఆయన

తేదీనే పింఛన్లు ఇస్తున్నాం. పేదలకు వైద్య సేవ కింద డబ్బులిచ్చి అడుకుంటున్నాం. స్వయం ఉపాధి కింద అనేక పథకాలు తీసుకొచ్చాం. ఆర్థిక వ్యవస్థ చాలా ఇబ్బందికరంగా ఉంది. గత ప్రభుత్వం మన నెత్తిన అప్పులు పెట్టి వెళ్లిపోయింది. సంపద సృష్టించాలి ఆదాయం పెంచాలి. సంక్షేమ కార్యక్రమాలు చేస్తూనే అభివృద్ధి చేయాలి అని చంద్రబాబు పేర్కొన్నారు. జీవన అనేక పథకాలు పెంచుకోవాలనే మార్గదర్శులను తెచ్చామని చంద్రబాబు వివరించారు. బంగారు కుటుంబాలను గుర్తించి అడుకుంటున్నామని చెప్పారు. తెలివితేటలతో పని చేస్తే కష్టపడాల్సిన అవసరం లేదన్నారు. సమాజంలో గుర్తింపు, గౌరవం కావాలని ప్రతిఒక్కరూ ఆశిస్తారని తెలిపారు. సమాజానికి మనం ఉపయోగపడితే గుర్తింపు, గౌరవం దానంతట అదే వస్తుందని అన్నారు. పేదరికంలో ఉన్నవారు బంగారు కుటుంబంలో చేరవచ్చని వారిని మార్గదర్శులు అడుకుంటారని పేర్కొన్నారు. బాగా పనిచేసిన మార్గదర్శులను గుర్తించి సన్మానిస్తామని తెలియజేశారు. సమాజానికి ఎంతో కొంత ఇవ్వాలని బాధ్యత సంపన్నులదని చంద్రబాబు వ్యాఖ్యానించారు.



మిగతా 2లో



P4కు అనూహ్య స్పందన
..కొమ్మమూరు ఎత్తిపోతల నిర్మాణానికి ముందుకొచ్చిన ప్రసాద్ సీడ్స్

ప్రజాభూమి ప్రతినీధి, అమరావతి:- ముఖ్యమంత్రి చంద్రబాబు పిలుపుతో పీ-4 కార్యక్రమానికి అనూహ్య స్పందన వస్తోంది. సొంత డబ్బులతో కొమ్మమూరు లిఫ్ట్ ఇరిగేషన్ నిర్మాణానికి ప్రసాద్ సీడ్స్ ముందుకొచ్చింది. ఈ మేరకు లిఫ్ట్ స్కీం నిర్మాణానికి రూ.10 కోట్లు ఇస్తామని ప్రసాద్ సీడ్స్ ఛైర్మన్ ప్రసాద్ తెలిపారు. తద్వారా కొమ్మమూరు ఎత్తిపోతల నిర్మాణంతో కాకుమాను మండలంలో 5315 ఎకరాలకు సాగునీటి స్థిరీకరణ కానుంది. రైతుల కోసం లిఫ్ట్ నిర్మాణానికి ముందుకు వచ్చిన ప్రసాద్ ఔదారాన్ని చంద్రబాబు అభినందించారు. ఇందులో భాగంగా ఆ సంస్థతో సమన్వయం చేసుకోవాలని ఇరిగేషన్ శాఖ అధికారులను సీఎం ఆదేశించారు. అట్టడుగున ఉన్న పేదల సాధికారత కోసం ప్రతిపాదిస్తున్న పీ-4 కార్యక్రమాన్ని ఏపీ సర్కార్ ఉగాది నాడు ప్రారంభించిన విషయం తెలిసిందే. పేదలను ఆర్థికంగా బలోపేతం చేసేందుకు ఈ విధానాన్ని ప్రవేశపెట్టింది. ప్రస్తుతం వివిధ వర్గాలకు అందిస్తున్న పథకాలకు అదనంగా ఈ కార్యక్రమం ద్వారా అట్టడుగు వర్గాల వారికి మరింత చేయూతను ఇచ్చే ప్రయత్నం చేయనుంది. ఈ సందర్భంగా పీ-4 లోగోను ప్రభుత్వం అవిష్కరించింది. అదేవిధంగా swarnaandhrap4@ap.gov.in మెయిల్ ఐడీ, 8008944791 ఫోన్ నంబర్తో ప్రత్యేక పోర్టల్ ను ఏర్పాటు చేసింది. ఫట్టి, ప్రైవేట్, పీపుల్, పార్ట్ నెర్షిప్ ఈ విధానం ఉండనుంది. తొలి దశలో దాదాపు 20 లక్షల మందికి లబ్ధి చేకూరేలా ప్రణాళికలు రూపొందించింది. సంపదలో పైవరుసలో ఉన్న కుటుంబాలు సమాజంలో అట్టడుగున ఉన్న కుటుంబాలకు మద్దతుగా నిలబడటమే పీ-4 ప్రధాన ఉద్దేశం. ఇందుకు నిర్మాణాత్మక, స్థిరమైన విధానం ఉండేలా చర్యలు చేపట్టింది. మొదటగా ఏపీలోని 4 గ్రామాల్లో పైలట్ ప్రాజెక్టుగా ఈ కార్యక్రమాన్ని ప్రారంభించారు. ఈ పైలట్ ప్రాజెక్టుతో 5869 కుటుంబాలు లబ్ధి పొందుతాయి. మార్గదర్శి-బంగారు కుటుంబం నినాదంతో మంగళగిరికి చెందిన గౌరెల కాపరి కడియం సరసింహ కుటుంబాన్ని తొలి బంగారు కుటుంబంగా, విజయవాడకు చెందిన భవన నిర్మాణ కార్మికుడు ఇమ్మాన్యుయేల్ కుటుంబాన్ని రెండో బంగారు కుటుంబంగా ఎంపిక చేసింది. సమాజం ఇచ్చిన గుర్తింపుకు కృతజ్ఞతగా తిరిగి సమాజానికి ఏదోకటి చేయాలనే నినాదమే పీ-4 అని సీఎం చంద్రబాబు పేర్కొన్నారు. ప్రతి ఒక్కరూ దీనికోసం ముందుకు రావాలని విజ్ఞప్తి చేశారు.

అమెరికా టారిఫ్ లపై 2 చంద్రబాబు ఏమన్నారంటే..!
-ట్రంప్ టారిఫ్ ల ప్రభావం ఏపీపై కూడా ఉందన్న చంద్రబాబు
-ఆక్సా రంగం దెబ్బతినే పరిస్థితి వచ్చిందని వ్యాఖ్య
-సూపర్ 6 హామీలను అమలు చేస్తామన్న సీఎం



8న అనంత జిల్లాలో వైఎస్ జగన్ పర్యటన
ప్రజాభూమి ప్రతినీధి, తాడేపల్లి:- వైఎస్ జగన్ అనంతపురం జిల్లా పర్యటన ఖరారైంది. ఈ నెల 8వ తేదీన ఆయన పాపిరెడ్డిపల్లి గ్రామానికి వస్తారని మాజీ ఎమ్మెల్యే వేంపల్లి సతీష్ రెడ్డి శనివారం ప్రకటించారు. ఈ మేరకు పార్టీ కార్యకర్త కురుబ లింగమయ్య కుటుంబాన్ని పరామర్శించేందుకు ఆయన జిల్లాలో పర్యటించనున్నారు. రాష్ట్రాన్ని నియోజకవర్గం రామగిరి మండలం పాపిరెడ్డిపల్లిలో పరిటాల వర్గయుల చేతిలో ఉగాది నాడు వైసీపీ కార్యకర్త లింగమయ్య దారుణ హత్యకు గురయ్యారు. ఈ ఘటనను తీవ్రంగా ఖండించిన వైఎస్ జగన్ బాధిత కుటుంబంతో ఫోన్ లో మాట్లాడారు. తమకు ప్రాణహాని ఉందని లింగమయ్య కుటుంబ సభ్యులు జగన్ దృష్టికి తీసుకెళ్లగా.. ఆయన వాళ్లకు ధైర్యం చెప్పారు. పార్టీ అన్ని విధాలా అడుగుంటుందని, అవసరమైతే న్యాయపరమైన సాయం అందిస్తామని భరోసా ఇచ్చారు. వైఎస్ జగన్ పర్యటన వేళ.. ఏర్పాట్లను పర్యవేక్షించేందుకు వైసీపీ కీలక నేతలు సమావేశం నిర్వహించారు. ఈ సమావేశంలో మాజీ ఎమ్మెల్యే వేంపల్లి సతీష్ రెడ్డి, మాజీ ఎమ్మెల్యేలు తోపుదుర్తి ప్రకాష్ రెడ్డి, అనంత వెంకటరామిరెడ్డి, విశ్వేశ్వరరెడ్డి, శంకర్ నారాయణ, మాజీ ఎంపీ తలారి రంగయ్య తదితరులు పాల్గొన్నారు.

ఆయుధాలు వీడండి.. మావోయిస్టులకు అమిత్ షా పిలుపు

న్యూఢిల్లీ: మావోయిస్టులు లొంగిపోయేలా చేసే గ్రామాలకు కోటి రూపాయల అభివృద్ధి నిధులు ఇవ్వనున్నట్లు కేంద్ర హోంశాఖ మంత్రి అమిత్ షా ప్రకటించారు. 2రోజుల పర్యటనలో భాగంగా ఛత్తీస్ గఢ్ లో పర్యటిస్తున్న ఆయన, రాష్ట్ర ప్రభుత్వం నిర్వహిస్తున్న బస్తర్ పాండుమ్ ముగింపు వేడుకల్లో పాల్గొన్నారు. ఈ సందర్భంగా గిరిజన సాంస్కృతిక కార్యక్రమాలను వీక్షించారు. అనంతరం ప్రసంగించిన కేంద్ర హోంమంత్రి అమిత్ షా, ఈ ప్రాంతంలో గిరిజనుల అభివృద్ధిని మావోయిస్టులు అడ్డుకోలేరని అన్నారు. ఆయుధాలు వీడి జనజీవన స్రవంతిలో కలవాలని అమిత్ షా పిలుపునిచ్చారు. లొంగిపోయేవారు సాధారణ జీవితం గడపవచ్చని హామీ ఇచ్చారు. లేకుంటే ఉద్యమంలో మిగిలిపోయిన అతి కొద్దిమందిని త్వరలోనే భద్రతాదళాలు పట్టుకుంటాయని హెచ్చరించారు. ఆయుధాలతో గిరిజనుల అభివృద్ధిని అడ్డుకోవద్దని మావోయిస్టులకు హితవు పలికారు. మార్చి 2026 నాటికి సక్కుల్ ముప్పును నిర్మూలించడానికి కేంద్ర ప్రభుత్వం కట్టుబడి ఉందని అమిత్ షా పునరుద్ఘాటించారు.

నక్సలైట్లు లొంగిపోతే రూ.కోటి! నక్సలైట్లు లొంగిపోవడానికి, మావోయిస్టు రహితంగా ప్రకటించుకోవడానికి సహాయపడే గ్రామాలకు రూ.1 కోటి అభివృద్ధి నిధులు మంజూరు చేస్తామని ముఖ్యమంత్రి విష్ణు దేవ్ సాయి, ఉప ముఖ్యమంత్రి విజయ్ శర్మ ఇప్పటికే ప్రకటించారని అమిత్ షా పేర్కొన్నారు. మోదీ పాలనలో ఎవరూ భయపడాల్సిన అవసరం లేదన్నారు. ప్రతి గ్రామానికి రూ. 1 కోటి లబ్ధిస్తుందని తాను ఆశిస్తున్నానన్నారు. 'బస్తర్ పండుగును ఘనంగా నిర్వహిస్తాం' బస్తర్ పాండుమ్ పండుగును అమిత్ షా అభినందించారు. వచ్చే ఏడాది జాతీయ స్థాయిలో దీనిని నిర్వహిస్తామని, ప్రారంభోత్సవానికి హాజరు కావాలని రాష్ట్రపతి ద్రౌపది ముర్మును అభ్యర్థిస్తానని షా అన్నారు.

'బస్తర్ నేతను కాంగ్రెస్ హత్య చేయించింది' 1966లో హత్యకు గురైన బస్తర్ రాష్ట్ర నేత ప్రవీర్ చంద్ర భంజ్ డియోకు షా నివాళులర్పించారు.



'ప్రవీర్ చంద్ర భంజ్ డియో జల్, జంగల్, జమీన్' (నీరు, అడవి, భూమి), గిరిజనుల సంస్కృతి కోసం తన జీవితాన్ని త్యాగం చేశారు. అప్పుడు కాంగ్రెస్ నాయకులు ఆయన ప్రజాదరణను తట్టుకోలేకపోయారు. కుట్ర ద్వారా ఆయన్ను హత్య చేశారు" అని మంత్రి ఆరోపించారు. ముఖ్యమంత్రి విష్ణుదేవ్ సాయి, ఉప ముఖ్యమంత్రులు అరుణ్ సావ్, విజయ్ శర్మ ఈ కార్యక్రమంలో పాల్గొన్నారు. అంతకుముందు, దంతేవాడలోని మా దంతేశ్వరి ఆలయంలో అమిత్ షా ప్రార్థనలు చేశారు.



ప్రధాని మోదీకి శ్రీలంక అత్యున్నత పురస్కారం
-మోదీకి శ్రీలంక అత్యున్నత పురస్కారం 'శ్రీలంక మిత్ర విభూషణ'
-ప్రధాని మోదీకి అందజేసిన అధ్యక్షుడు అనుర కుమార
-మూడు రోజుల పర్యటన కోసం శ్రీలంక వెళ్లిన ప్రధాని మోదీ

డొనాల్డ్ ట్రంప్ తీసుకున్న నిర్ణయాలు ఒకరకంగా మన దేశానికి మేలు: శ్రీధర్ బాబు

-పెట్టుబడులు పెట్టాలనుకునే పారిశ్రామిక వేత్తలు భారత్ వైపు చూస్తున్నారన్న మంత్రి
-పెట్టుబడులు ఆకర్షించేందుకు ప్రభుత్వం కృషి చేస్తుందని వెల్లడి
-పెట్టుబడులు పెట్టేందుకు ముందుకు వచ్చే పారిశ్రామికవేత్తలకు అండగా ఉంటామన్న మంత్రి



చిలుకూరు బాలాజీ ఆలయ ప్రధాన పూజారి పై దాడి కేసు... ప్రధాన నిందితుడికి బెయిల్

